

УДК 821.512.145, 82:801.6

Н.М. Юсупова

АЗӘРБАЙЖАН ШАГЫЙРЕ ӘЛӘСКӘР ИЖАТЫ ҺӘМ ТӨРКИ ШИГЪРИЯТТӘ «ГЫЙШЫК ӘДӘБИЯТЫ» ТРАДИЦИЯЛӘРЕ

В данной статье в контексте творчества азербайджанского поэта второй половины XIX – начала XX века Ашуга Алескера рассматриваются традиции ашугской поэзии в тюркских литературах. Особое место в творчестве Алескера занимали такие жанры ашугской поэзии, как «теджнисы», «дивани», «мухаммесы», «устаннаме», «гыфылбэнд», «гошма», «герайлы», «джыгалы теджнисы», «додагдеймезы». Поэт писал самые сложные по форме стихи, создавал на них ашугские напевы и сам же виртуозно исполнял их на сазе. Мастерски исполнял «герайлы», «диваны», «мухаммес», «Гейчэ гюлю», «Кереми», «Яныг Кереми», «Керем гезеллемеси», «Короглу», «Короглу дженгиси», «Атлы Короглу», «Пияда Короглу», Мисри», «Джалили», «Сарытель», «Баш Сарытель», «Дубейти», «Гезеллеме», «Яныг Кереми», «Дилгеми», «Афшары», «Шерили», «Нахчываны» и другие ашугские напевы. Сравнительное изучение позволяет уточнить общее и особенное в разных национальных литературах, имеющих общую основу, сформировавшихся в разных национальных литературах, выявлять отдельные закономерности и особенности трансформации, определить литературные факторы, оказавшие на них влияние.

Ключевые слова: Ашуг Алескер, азербайджанская поэзия, ашугская поэзия, татарская поэзия.

In this article, in the context of the work of the Azerbaijani poet of the second half of the XIX – early XX century, Ashug Alesker, the traditions of Ashuk poetry in Turkic literatures are considered. A special place in the work of Ashug Alesker was occupied by such genres of Ashug poetry as «tejnis», «divani», «muhammeses», «ustadname», «gyfylbend», «goshma», «geraily», «jygaly tejnis», «dodagdeimezy». The poet wrote the most complex poems in form, created ashug melodies on them and himself masterfully performed them on saz. Masterfully performed «geraily», «sofas», «muhammes», «Geyche gulu», «Keremi», «Yanig Keremi», «Kerem gezellemesi», «Koroglu», «Koroglu cengisi», «Atli Koroglu», «Piyada Koroglu», Misri», «Jalili», «Sarytel», «Bash Sarytel», «Dubeyti», «Gezelleme», «Yanig Keremi», «Dilgemi», «Afshary», «Cherili», «Nakhchivan» and other Ashug melodies, he loved to tell heroic and love dastans. Against the background of his work, the peculiarities of Tatar Sufi poetry are revealed. Comparative study makes it possible to clarify the common and special in different national literatures that have a common basis, formed in different national literatures, to identify individual patterns and features of transformation, to determine the literary factors that influenced them.

Keywords: Ashug Alesker, Azerbaijani poetry, Ashug poetry, Tatar poetry.

Татар һәм азәрбайжан әдәби бәйләнешләренең күпгасырлык тарихы бар. Төрле милли-мәдәни яссылыкларда, үзгә менталитет тәэсирендә үсеш-үзгәреш кичерсәләр дә, азәрбайжан һәм татар әдәбиятларын төрки тамырлар, Көнчыгыш әдәби фикерләү үзенчәлеге,

уртак әдәби бәйләнешләр берләштерә. Әдәбият белемендәге тикшеренүләр раслаганча, сүз сәнгатендә уртак традицияләренң формалашуы өчен тарихи, географик һәм социаль шартлар булуы мөһим. Моннан тыш, Х. Миңнегулов әдәби бәйләнешләр өчен конфессиональ уртаклыкның, хакимлек итүче әдәбиятның милли әдәбиятларга йогынтысының да зарурлығын күрсәтә [Миңнегулов, 1993, б. 78]. Урта гасырларда азәрбайҗан әдәбияты татар әдәби һәм мәдәни фикере үсешенә зур йогынты ясый, билгеле бер дәрәҗәдә алгарыш юлларын билгели. «Бер яктан, азәрбайҗан шагыйрьләре үзләре төрки яки Көнчыгыш әдипләрененң иҗатыннан, әдәби казанышларыннан файдаланса, икенче яктан, үзләре дә шул әдәбиятлар вәкилләре өчен илһам чыганагы булып тора. Әдәби элементләр даирәсе, әсәрләр генә түгел, хатлар, үрнәк җаваплар һәм хәтта берәр шигырьгә язылган истикъбаль (дәвамнар) хисабына да киңәя» [История..., 2002, б. 5] дигән фикер татар шигърияте мисалында да актуаль яңгырый.

Әлеге мәкаләдә XIX гасырның икенче яртысы – XX гасыр башы азәрбайҗан шагыйре Ашуг Әләскәр иҗаты контекстында төрки әдәбиятларда киң таралган гыйшык поэзиясе традицияләрен ачыклау, шушы фонда татар әдәбиятының үзенчәлекләрен төгәлләштерү күздә тотыла. Чагыштырма өйрәнү уртак нигезгә сүз сәнгатләрәндә әдәби күренешләренң милли үзенчәлекләрен төгәлләштерергә, аларның уртаклығын һәм үсеш-үзгәреш, трансформация үзенчәлеген күрергә, тәсир ясаган әдәби факторларны билгеләргә, канун булып калган аерым сыйфатларны аерып чыгарырга мөмкинлек бирә.

Әләскәр (1821–1926) иҗаты азәрбайҗан сүз сәнгатененң генә түгел, төрки әдәбиятларның алтын фондын тәшкил итә. Сазда уйнап, яттан бик күп Көнчыгыш романтик шигырьләрен һәм мэхәббәт дастаннарын башкару белән чикләнмичә, ул үзе дә шушы юнәлештәге әсәрләр иҗат итеп, гыйшык-остага әверелә. Төрки әдәбиятларда аңа ияреп, охшатып язу, аның иҗатыннан үрнәк алу күренешләре пәйда була. Гыйшык әдәбияты юнәлешендә аның үз укучылары булуы да билгеле, тикшеренүләр күрсәткәнчә, исемнәре билгеле булган 170 тән артык гашыйкның күбесе Әләскәр укучылары булып санала [Әләскәр, 2004, б. 9].

Фольклордан үстерелеп киткән гыйшык әдәби традицияләре күп кенә төрки әдәбиятларда актив юнәлеш булып санала. Ул үзәккә мэхәббәт темасын ала, илаһи мэхәббәт култын алга сөрә, үзенчәлекле стильгә ия булып санала. Анда гадилек, матурлык алга куела, мондый шигырьләрдә халык телененң бөтен гүзәллегә ачыла. «Гыйшык әдәбияты» термины әлеге әдәби агым вәкиле булган кешене белдерә торган «гашыйк» сүзеннән килеп чыга. Алар, «халык шигърияте вәкиле» буларак, үз әсәрләрен яки башка авторларның әсәрләрен саздагы уен озатуында башкара торган булалар. Мондый авторлар халык арасында бик популяр булулары белән характерланалар.

Әләскәр 1821 елда Эриван ханлыгының Гёкчи мэхәлләсе Агкилис авылында туа. Аның әтисе Алимәмәт балта остасы булып эшли,

шул ук вакытта гошма һәм бәет кебек шигъри жанрларда яхшы эшләүче буларак билгеле була. Әтисенең малаена зур йогынты ясауы турында да фикерләр әйтелә. Әләскәргә шактый ярлы гаиләдә үсәргә туры килә, аңардан тыш, гаиләдә тагын 5 бала була. Шуңа да Әләскәргә 14 яшьтән үк бай жир биләүче Карбалай Гурбан фермасында эшләргә туры килә. Үзенә көчле хәтерә һәм тарихны сөйли белүе аркасында, кечкенәдән үк үз авылындагы чараларда катнаша, ул вакыттагы шактый дастаннарны истә калдыра, аларны яттан сөйләргә ярата торган була.

Халык авыз ижатын, дастаннарны яхшы белгән, әтисендә остазлык мәктәбе үткән Әләскәр үзе дә гыйшык әдәбияты вәкиленә әверелә. Әләскәр ижатында «диван», «мөхаммәс», «гошма», «герайл», «тәжнис» һ.б. гыйшык шигърияте жанрлары аерым урын тотта. Ул формасы буенча иң катлаулы шигърьләр яза, аларга көйләр чыгарып, үзе үк аларны сазда виртуозларча башкара торган була. Ул «Гайшә гөлә», «Кәрәми», «Янган Кәрәми», «Кәрәм газәлләре», «Атлы Короглу», «Мисри», «Газәлләмә», «Афшар», «Шәрили» һәм башка шундый көйләрне башкара. Беренче шигърьләрендә аның газапланулары, беренче бәхетсез мөхәббәт тарихы урын ала, кичерешләрнең тирәнлегә һәм киеренкелегә сизелеп тора. Ул сөйгән яры белән аерылышуны бик авыр кичерә. Бу хисләр соңрак шәхси чикләрне үтеп китеп, Әләскәр шигърьләрендә гомумкешелек хисләренә әверелә, чын мәгънәсендә аны халык шагыйренә әверелдерә.

Гыйшык шигърияте вәкиле буларак, Әләскәр ижатында мөхәббәт һәм матурлык культы көчле яңгыраш таба. Аның шигърьләрендә гади жир кызына, кешеләргә булган мөхәббәт сурәтләнә, Әләскәр яратып язган Асли, Басти, Парзад, Гевер, Гөлли, Мөшгуназ, Телли, Гила, Һажәр һәм башка гүзәлләр – барысы да гади жир кызлары. Аларны сурәтләү барышында автор азәрбайжан халык авыз ижатыннан үстерелеп килгән фольклор образларыннан һәм Көнчыгыш поэтик алымнарыннан файдалана.

Көнчыгыш әдәбиятлары белгече Р. Ганиева XIX гасырның икенче яртысы – XX гасыр башы азәрбайжан һәм татар әдәбиятында, европалашу тенденциясе башлануга карамастан, фольклор традицияләренә, Көнчыгыш ренессанс казанышларына тартылуның көчле булуын билгели. Аның фикеренчә, азәрбайжан һәм татар романтикларының фольклор һәм Көнчыгыш ренессансы алымнарына, мотивларына өстенлек бирүе мөхәббәт культының чагылышында аеруча көчле күзәтелә [Ганиева, 2002, б. 59]. Бу үзенчәлек Әләскәр ижаты мисалында да актуаль кабатлана ала. Шагыйрь хатын-кыз матурлыгын Аллах бүлгә дип санып, хатын-кызларны фәрештәләргә тиңләп, аларның матурлыгын тормышның иң югары кыйммәтләре рәтенә күтәрә. Аны хатын-кыз матурлыгы сокландыра, рухландыра, шушы матурлык аны гыйшык әдәбияты вәкиле дә итә.

«Матурлык һәм мөхәббәт феномены» тудыру юлында шагыйрь, Көнчыгыш әдәбиятларындагыча, идеаль кыз тибен тәкъдим итә,

Көнчыгыш ренессансы стилиндә мэхәббәтне илһам чыганагы итеп күтәрә. Әлгәреләр кебек үк, Әләскәр кешенең жаны, йөрәге мэхәббәт аша гына чистарына ала [Гаджиева, 2018, б. 76] дип саный. Шагыйрь шушы юлда йөрәк, чәч толымы, гөл, ялкын, роза чәчәге, Ләйлә, кош, Пәри кебек тышкы һәм эчке матурлыкны ачуга бәйле Көнчыгыш романтик образларын актив куллана. Көнчыгыш романтиклары үрнәгендә шагыйрь үзенең сөйгәнән Пәри дип атый. Пәри фарсы һәм иран мифологиясендә «вакытлыча жәннәттән куылган һәм кешеләрне жәннәрдән саклаучы фәрештә» булып тора [Бертельс, 1997, б. 142–144]. Мисал өчен, Әләскәрнең «Пәри» шигърендә ул лирик геройны тормыш авырлыкларыннан саклаучы, илһамландыручы образ итеп бирелә. Шушы юлда беренче шигърьләренең берсендә ул сөйгәнәнең күкрәген Кәгъбәгә, ә күлмәген Кәгъбә тышлыгына тиңли.

Шушы ук чорда – XIX гасырның икенче яртысы – XX гасыр башы татар романтик шигъриятендә дә – мэхәббәт һәм матурлык култы актив булып, охшаш образ һәм мотивлар белән характерлана. Ләкин татар поэзиясендә гыйшык поэзиясе аерым юнәлеш хасил итми, ә бәлки, романтик мэхәббәт лирикасы һәм суфичылык поэзиясе кысаларында яши. Моннан тыш татар әдәбиятындагы мондый шигърьләрдә, фольклор традицияләреннән бигрәк, Көнчыгыш әдәби традицияләре өстенлек ала. Мәсәлән, Г. Тукай «Мэхәббәт» (1908), «Бер рәсемгә» (1908), «Гашыйк» (1909) кебек романтик шигърьләрендә эчкерсез саф мэхәббәткә, аның кодрәтенә, хатын-кыз гүзәллегенә дан жырлый, Көнчыгыш ренессанс традицияләрендәгечә, мэхәббәтне илһам чыганагы итеп күтәрә, мэхәббәт мотивы фольклордан үстерелә килгән, татар поэзиясе өчен традицион булган образлар аша ачыла. Ш. Бабичның «Минем фәрештәм» (1915), «Гыйшык» (1916), «Исемнәр бакчасында» (1917) шигърьләрендә дә мэхәббәтнең илаһилыгы, күңел офыкларының чиксезлеге хакындагы караш житкерелә. Шагыйрь чын мэхәббәтнең Аллаһ бүләге булуын исбатлый. Шуңа бәйле аның күп шигърьләре нәфис затларга – хатын-кызларга атап язылган. Ул аларга дан жырлый, матурлыкларын чиктән тыш арттырып, сыйфатларының камиллегенә сокланып, бөөк зат буларак сурәтли. Романтик образлылыкка тәңгәл аның кызлары – күк фәрештәләре, алар кояш белән айга караганда да нурлырак; аларның гүзәллегә ал розаларны, оҗмах гөлләрен хәтерләтә; тавышлары – көмеш чиймә жыры кебек; чәчләре – көлтә төсле, ефәк кебек; кашлары – яңа туган айдан нечкәрәк; күзләре – кара, кайчак зәңгәр, тылсымлы; иреннәре – кәүсәр, мәржән; тешләре – гәүһәр һ.б. «Исемнәр бакчасы» дип исемләнгән циклда бу сыйфатлар аеруча калку гәүдәләнә. Охшаш мотивлар М. Фәйзинен «Хәйран булам» (1912), «Табигать манзарасы» (1912) кебек шигърьләрендә дә гәүдәләнеш таба. Б. Мирзановның «Жән туе» (1915), Н. Такташның «Таң кызы» (1921) эсәрләренә игътибар итсәк, мэхәббәтне идеаллаштыру юлында, Көнчыгыш әдәби традицияләрдәгечә, Пәри кызы образына мөрәҗғәгать ителә. Татар шигърьләрендә ул мэхәббәт чыганагы булып кына калмый, матурлык

һәм жан символы булып күтәрелә. Аңа булган мэхэббәт аша платоник мэхэббәт фәлсәфәсе житкерелә, мэхэббәт яшәешнең асылын аңлауга ачкыч кебек аңлатыла.

Платоник мэхэббәт концепциясен сурәтләү юлында татар шагыйрьләре халык авыз ижаты мөмкинлекләреннән һәм Көнчыгыш романтик образларыннан гына түгел, суфичыл символикадан да оста файдалана. Мондый шигырьләрдә ике эчтәлек белдерү сыйфаты көчле булып, образлар еш кына суфи һәм дөнъяви эчтәлекләрне житкерүгә юнәлтә. Объектив эчтәлектә жир кызына мэхэббәт кебек кабул ителгән шигырьләр субъектив эчтәлектә илаһи гыйшык мотивын гәүдәләндерә, Аллаһ белән кушылу, аңа булган мэхэббәтне сурәтли. Нәкъ менә шундый мэхэббәт лирикасы үрнәкләрендә татар поэзиясенең үзенчәлеген тәшкит иткән әдәби синтез күренеше пәйда була. Мәсәлән, Г. Тукайның «Гыйшык бу, йа?..» (1906), «Алла гыйшыкына» (1906), «Ифтирак соңында» (1906), «Мәхү идәрмисән?» (1906), «Сөеклемнең кабер ташында» (1906) һ.б. шигырьләре суфичыл символикага корылып ижат ителә һәм шигырьләрне өч юнәлештә – саф суфичылык, дөнъяви мэхэббәт һәм әдәби ижат фәлсәфәсе рухында аңлау-шәрехләүгә мөмкинлек калдырыла. Бу күренешнең С. Рәмиев, Дәрдемәнд ижатларында да актив кулланылуы әдәби синтез күренешенең XX гасыр башы татар шигъриятендә тулы канлы алым булып формалашып житүе хақында сөйли.

Әләскәрнең дә аерым шигырьләре Көнчыгыш суфичылык әдәбияты мөмкинлекләреннән файдаланып языла, мондый шигырьләрдә Аллаһка мэхэббәт мотивы, мистик мэхэббәт үзәккә куела. Мисал өчен, суфиларда илаһи мэхэббәтне ачуга юнәлтелгән ут эчендә яну мотивы, дәрвиш образлары Әләскәр шигырьләрендә шушы юнәлештә файдаланыла. Шагыйрьнең «Аллаһның аты илә», «Пәйгамбәрнең мирасы», «Рәнж али аба», «Бах бах», «“Вәли”, – диеп...» кебек шигырьләрендә лирик герой камил инсан буларак чыгыш ясый. Изгелек, кешеләрне сөю, дуслык, ярдәмчел булу, булганга канәгать булу, Аллаһ кушканча яшәү, юмартлык, тәкъвалык, шәфкәтьлелек, һәрдаим гыйбадәттә булу, шәригать кануннарын жиренә житкереп үтәү, Аллаһтан ярлыкау һәм жәннәт өмет итү Әләскәрнең лирик герое тарафыннан камил инсанның төп сыйфатлары буларак кабул ителә. Шуңа мөнәсәбәттә кешелеклелек сыйфатлары мактала, гуманизм идеясе күтәрелә, лирик герой кешеләрне мәрхәмәтле булырга өнди. Аның фикеренчә, мөселман кешесе – үзендә иң игелекле, иң югары уңай сыйфатларны туплаган, динебезнең күрсәтмәләрен игътибар белән үтәп, кеше сыйфатларын жыйган кеше. Моннан тыш Ашуг Әләскәр әсәрләрендә «ك, ك» («кяф»), «ن» («нун»), «الم» («әлиф, лям, мим»), «» («дәл») һ.б. гарәп хәрәфләренең дә мистик мэхэббәт мәгънәсендә символлашуы күзәтелә.

Бу чор татар шигъриятендә дә мэхэббәт феноменына корылган әсәрләренң бер өлеше Аллаһка булган илаһи мэхэббәт белән сугарыла. Ш. Зәки, Ә. Каргалый, Г. Чокрый шигырьләрендә сандугач,

күбәләк, күк, җил, гөл, бакча һ.б. образлары илаһи гыйшыкны ачуга юнәлтелә. Мәсәлән, Ш. Зәкинең «...Йазыкым чук, азыгым юк» шигъ-рендә мэхәббәт баскычындагы лирик герой кичерешләре сурәтләнәп, ул хис-тойгылар парлы суфичылык символлары аркылы җиткерелә. Шигърь ике катламлы булып, суфи контекстта былбыл образы – суфи, ә гөл образы Аллаһ буларак шәрехләнә, гөлгә омтылган, аны мактап сайраган былбыл халәте илаһи мэхәббәтне җиткерүгә юнәлтелә. XIX гасыр шагыйрьләре Ш. Зәки һәм Ә. Тубыли әсәрләрендә хәрәфләр символикасы ڤ («дәл»), ك, ك («кяф»), ن («нун»), ق («каф») күзәтелә. Хәрәфләрне символ статусында куллану мистик эчтәлекне көчәйтә һәм шигъри текстларны стилистик яктан бизи һәм баета. Аллаһка мистик мэхәббәт, суфи шагыйрьләргә хас булганча, хисси сөю образларында тасвирлана, шуңа да гыйшык шигърьләрен укыганда һәрвакытта да сүзнең нинди (мистик яки җир) мэхәббәт хакында баруын аеру кыенлаша. Бу татар әдәбиятында суфи шигърияتكә хас нәфис стильнең үсеш алуы һәм нәкъ шушы чорда иң югары үсешкә ирешүе белән аңлатыла ала.

Шул рәвешле, Әләскәр иҗатын шул чор татар шигърияте белән чагыштырма аспектта өйрәнү, бер яктан, образлылык, поэтик ясылыкта төрки һәм Көнчыгыш әдәбиятларда канунлашкан әдәби фикерләнүнең ныклығын, поэтик ясылыкта, образлар, мотивлар бирелешендә күп уртаклыклар булуын күрсәтә. Шул ук вакытта һәр халыкның сүз сәнгате осталары үз әдәбиятларының үзенчәлекле әдәби фикерләнүгә ия тугрылыклы вәкиле булып кала. Бу үзе үк һәр әдәбиятның үз үсеш юлын салуы турында сөйли.

Әдәбият

Aşıq Ələsgər. Əsərləri. Bakı: Şərq-Qərb, 2004. 400 s.

Бертельс А.Е. Художественный образ в искусстве Ирана IX–XV веков (Слово, изображение). М.: Изд. фирма «Вост. лит.» РАН, 1997. 422 с.

Гаджиева К.Г. Сравнительное изучение азербайджанской литературы XV века в контексте исследования классической восточной поэзии // Актуальные вопросы современной филологии и журналистики. 2018. № 2 (29). С. 72–76.

Ганиева Р.К. Татарская литература: традиции, взаимосвязи. Казань: Изд-во Казан. ун-та, 2002. 272 с.

История Азербайджанской литературы. Баку, 2002. 575 с.

Миннегулов Х.Ю. Татарская литература и восточная классика: вопросы взаимосвязи и поэтики. Казань: Изд-во Казан. ун-та, 1993. 383 с.

Юсупова Нурфия Марс кызы,
филология фәннәре докторы, Казан федераль университеты
Филология һәм мәдәниятара багланьшылар институты
Г. Тукай исемендәге Милли мәдәният һәм мәгариф
Югары мәктәбенең татар әдәбияты кафедрасы профессоры,
ТР ФА Г. Ибраһимов исемендәге Тел, әдәбият һәм сәнгать институтының
әдәбият белеме бүлегә доценты